



גאווערנער קעטי האקול

אויף תיכף ארויסצוגעבן: 8/7/2023

גאווערנער האקול מוטיגט ניו יארקער זיך צו גרייטן פאר שווערע וועטערס אריבער ניו יארק סטעיט דעם מאנטאג און אריין אין דינסטאג

די גאנצע סטעיט קען היינט זעהן אסאך רעגנס און שעדיגנדע ווינטן מיט א מעגליכקייט פאר עלעקטריציטעט קורצשלוסן און פלוצלינגדיגע פארפלייצונגען

סאוטערן טיער און מערב חלקים פון מיד-האדסאן ראיאן ערווארטעט צו זעהן עטליכע שטורעמעס מיט הויכע ווינטן ברענגענדיג די מעגליכע סכנה פון אן איזולירטע טארנאדא

ניו יארקער זאלן האלטן אן אויג אויף לאקאלע וועטער פאראויסזאגער, צוגרייטן הויזגעזינדער און קארן פאר שווערע וועטער, זיין פארזיכטיג ביים פארן, באזונדערס נעבן פארפלייצטע שאסייען און אינפראסטרוקטור

גאווערנער קעטי האקול האט היינט געמוטיגט ניו יארקער זיך צו גרייטן פאר שווערע וועטער אנגעהויבן פון שפעט היינט, אזוי ווי שטורעמעס ברענגען מיט זיך אסאך רעגן, שעדיגנדע ווינטן און א מעגליכקייט פון איזולירטע טארנאדאס זענען פאראויסגעזאגט אריבער די סטעיט. פלוצלינגדיגע פארפלייצונגען און עלעקטריציטעט קורצשלוסן זענען מעגליך אין אויסגעשטעלטע פלעצער. חלקים פון די סאוטערן טיער און מערב חלקים פון די מיד-האדסאן ראיאן זענען ערווארטעט צו באקומען די שטערקסטע ווינטן, אריינרעכענענדיג די מעגליכקייט פון אן איזולירטע טארנאדא דורכאויס היינט אוונט. דינסטאג זענען שווערע שטורעמעס פאראויסגעזאגט צו באטרעפן געגנטער מזרח פון די I-87, מיט אסאך רעגן, פלוצלינגדיגע פארפלייצונגען און שעדיגנדע ווינטן ערווארטעט אין געגנטער צפון פון די I-90. גאווערנער האקול האט פארארדנט איר אדמיניסטראציע זיך צו גרייטן פאר די וועטער און צו שטיין גרייט צו שטיצן לאקאלע אינסטאנצן מיט די עמערדזשענסי אפרופונג. ניו יארקער זאלן האלטן אן אויג אויף לאקאלע וועטער פאראויסזאגער, צוגרייטן זייערע הויזגעזינדער און קארן פאר שווערע וועטער און זיין באזונדערס פארזיכטיג ביים פארן, באזונדערס נעבן שאסייען וועלכע קענען זיין פארפלייצט.

"א שטארקע שטורעם איז ערווארטעט צו באטרעפן די סטעיט היינט מיט שווערע רעגנס און שנעלע ווינטן, באזונדערס אין די סאוטערן טיער און אין מערב חלקים פון די מיד-האדסאן וואלי, און נאך מער שווערע וועטערס זענען ערווארטעט צו באטרעפן נאך אפסטעיט ראיאנען דינסטאג", **האט גאווערנער האקול געזאגט.** "מיין אדמיניסטראציע איז פולשטענדיג גרייט זיך צו אפרופן צו סיי וועלכע וועטער-פארבינדענע עמערדזשענסיס און צו ארויסהעלפן אונזערע לאקאלע רעגירונג שותפים. איך מוטיג אלע ניו יארקער צו נאכפאלגן די וועטער פאראויסזאגער פון די נאענט די וואך און זיך צו גרייטן צו אונטערנעמען שריט, אויב עס וועט זיין נויטיג, צו באשיצן זיך אליין און אנדערע."

פאר א פולע ליסטע פון וועטער ווארענונגען און פארשאצונגען, באזוכט דעם נאציאנאלען וועטער סערוויס וועבזייטל אויף <https://alerts.weather.gov>. ניו יארקער ווערן געמוטיגט זיך צו איינשרייבן פאר NY

Alert, די סטעיט'ס אומזיסטע עמערדזשענסי אלערט סיסטעם, אויף alert.ny.gov. עמערדזשענסי אינפארמאציע פאר יעדע קאונטי באזונדער קען געשיקט ווערן דורך טעקסט מעסעדזש אדער אימעיל.

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס קאמישאנער, דזשעקי ברעי, האט געזאגט, "מער זומער שטורעמעס זענען אויפן וועג היינט און אריין אין די מארגנדיגע טאג. האלט א נאענטע אויג אויף די פאראויסזאגונגען און גרייט זיך צו יעצט כדי איר זאלט קענען אונטערנעמען שריט אין פאל פון א פלוצלינגדיגע פארפלייצונג עמערדזשענסי אדער טארנאדא."

סטעיט אגענטור פארברייטערונגען

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס
די סטעיט וואַטש צענטער פון די ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס פאלגט נאך וועטער און רייזע אומשטענדן, און זיי קאארדינירן סיי וועלכע נויטיגע אפרופונגען מיט לאקאלע רעגירונגען. סטעיט פייער און סטעיט עמערדזשענסי אנפירונג טיעמס זענען צוגעגרייט זיך אפצורופן מיט שטאב און הילפסמיטלען, אין פאל פון פלוצימדיגע פארפלייצונגען.

ניו יארק סטעיט טראנספארטאציע דעפארטמענט
די סטעיט טראנספארטאציע דעפארטמענט איז גרייט זיך אפצורופן צום וועטער געשעעניש מיט כמעט 3,500 אפערעיטארס און סופערווייזערס וועלכע שטייען גרייט איבערן סטעיט. די צאלן פון עקוויפמענט אין די סטעיט זענען ווי פאלגנד:

- 1,393 גרויסע זאמד טראקס
- 317 גרויסע לאודערס
- 84 האלץ טשיפערס
- 77 עקסקעוועיטער טראקטארס אויף טרעקס און רעדער
- 30 טראפיק טורעם פלאטפארמעס
- 21 וואקיום טראקס מיט סווער דזשעט
- 14 בוימער מאנשאפט באַקעט טראקס

טרו-וועי אויטאריטעט

טרו-וועי אויטאריטעט איינגעשטעלטע פאלגן נאך די וועטער פאראויסזאגונגען, און אין פארברייטונג פירן זיי דורך אינספעקציעס אויף די שטורעם אפלוויף סיסטעמען לענגאויס די גאנצע שאסיי צו זיכער מאכן אז די עקוויפמענט איז גרייט פאר סיי וועלכע ווינט- אדער פארפלייצונג-פארבינדענע פראבלעמען, און אזוי אויך קוקן זיי איבער שיפע שטיינערנע פלעצער אין געגנטער וואו שווערע רעגן איז ערווארטעט. די טרו-וועי אויטאריטעט האט 653 מאשין דרייווערס און סופערווייזארס וועלכע שטייען גרייט מיט קליינע ביז מיטלמעסיגע עקסקעוועיטער טראקטארס, שארער/זאמד טראקס, גרויסע לאָודער טראקטארס, באוועגיגע VMS שילדן, באוועגיגע ליכט טורעמעס, קלענערע דזשענערייטארס, קלענערע פאָמפס און עקוויפמענט-שלעפער טרעילערס, ווי אויך שילדן און אנדערע טראפיק קאנטראל מיטלען וועלכע זענען דא צו נוצן צו שיקן קארן דורך אן אומוועג אדער פאר שאסיי פארשליסונגען. עלעקטראנישע שילדן וועלכע קענען טוישן די מעסעדזש וואס שטייט אויף זיי און סאָושעל מידיע ווערן גענוצט צו ווארענען דרייווערס בשעת מעשה איבער וועטער אומשטענדן אויף די טרו-וועי.

די טרו-וועי אויטאריטעט מוטיגט דרייווערס צו דאָונלאָדען איר [טעלעפאן עפ](#) וואס איז דא צו דאָונלאָדען אומזיסט אויף [iPhone](#) און [Android](#) כלים. די עפ גיבט פאר דרייווער דירעקטע צוטריט צו לעבעדיגע טראפיק קאמעראס, לעבעדיגע טראפיק אינפארמאציע און אנווייזונגען הילף בשעת'ן פארן. דרייווערס קענען זיך אויך איינשרייבן פאר [TRANSalert](#) אימעילס וועלכע גיבן איבער די לעצטע טראפיק

אומשטענדן לענגאויס די טרו-וועי, זיי קענען פאלאווען [@ThruwayTraffic](https://twitter.com/ThruwayTraffic) אויף X (די אמאליגע Twitter) און זיי קענען באזוכן thruway.ny.gov צו זעהן א לעבעדיגע מאפע וואס ווייזט טראפיק אומשטענדן אויף די טרו-וועי און אויף אנדערע ניו יארק סטעיט שאסייען.

ניו יארק סטעיט דעפארטמענט פון ענווייראמענטאלע אפהיטונג

ניו יארק סטעיט DEC ענווייראמענטאלע אפהיטונג פאליציי אפיצירן, וואלד רענדזשער, עמערדזשענסי פארוואלטונג מאנשאפטן און ראיאנישע מאנשאפטן זענען אויפן וואך און פאלגן נאך דעם אנטוויקלענדען מצב און פאראויסגעזאגטע וועטער, און זיי פאטראלירן אקטיווערהייט פלעצער און אינפראסטרוקטור וועלכע האבן העכערע אויסזיכטן צו באטרעפן ווערן דורך שווערע וועטער. אלע הילפס-מיטלען וואס זענען פאראן, אריינרעכענענדיג שנעלע וואסער רעטונג מאנשאפטן, זענען פלאצירט צו העלפן מיט סיי וועלכע עמערדזשענסי אפרוף.

מיט די פאטענציאל פאר שווערע רעגנס, ווערן הייקערס אין די עדיראנדעק בערג גע'עצה'ט צו צייטווייליג אוועקשטיין פון הויכע טרעילס און טרעילס וועלכע שניידן אריבער טייכן און שטרוימען. הייקערס ווערן געמוטיגט צו קוקן אויף די [עדיראנדעק קאנטרי אינפארמאציע וועבזייטל בלעטער](#) פאר די לעצטע אינפארמאציע איבער טרעיל אומשטענדן, סעזאנאלע שאסיי אפשפארונגען און אלגעמיינע פארוויילונג אינפארמאציע פאר די עדיראנדעק בערג, באזונדערס נאכפאלגנדיג די לעצטיגע פארפלייצונגען.

ניו יארק סטעיט אפיס פון פארקס, פארוויילונג און היסטאריע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזיכער זאלן באזוכן parks.ny.gov, קוקן אויף די אומזיסטע [NY State Parks Explorer](#) טעלעפאן עפ אדער אנרופן זייער לאקאלע פארק אפיס פאר די לעצטע אינפארמאציע איבער פארק שעה'ן, עפענונגען און פארשליסונגען.

ניו יארק סטעיט דעפארטמענט פון פובליק סערוויס

ניו יארק'ס יוטיליטי פירמעס האבן בערך 5,500 ארבעטער שטייענדיג גרייט צו דורכפירן שאדן אפשטעלונגען, זיך אפצורופן, פאררעכטן און צוריקברענגען סערוויס אריבער ניו יארק סטעיט דורכאויס די שווערע וועטער. אגענטור שטאב מיטגלידער וועלן אכט געבן אויף די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שטעלן צו די נויטיגע מאנשאפטן צו די ראיאנען וועלכע ווערן דאס מערסטע באטראפן.

ניו יארק סטעיט פאליציי

סטעיט פאליציי זענען גרייט ארויסצושיקן נאך טרופערס, ווי נויטיג, צו אפעקטירטע ערטער. אלע ספעציעליזירטע וויהיקלס פון סטעיט פאליציי, אריינגערעכנט פאָר-וויל-דרייוו וויהיקלס און יוטיליטי טעסק וויהיקל, ווערן גרייט געמאכט אויף באלדיגע אפרוף. אלע טרופ עמערדזשענסי ענערגיע קראפט און קאמוניקאציע אויסריכטונגען זענען גע'טעסט געווארן.

שווערע וועטער זיכערהייט עצות

סופלייס פאר א קאטאסטראפע

האלט סופלייס פאר א קאטאסטראפע ביים האנט, אריינרעכענענדיג:

- פלעשלייטס און עקסטערע בעטעריס
- בעטערי-באקרעפטטיגטע ראדיא און עקסטערע בעטעריס
- ערשטע הילף פעקל און אנווייזונגען
- עמערדזשענסי עסנווארג און וואסער

- נישט עלעקטרישער קען עפענער
- נויטיגע מעדיצינען
- טשעקבוך, קעש, קרעדיט קארטלעך, ATM קארטלעך

פלוצימדיגע פארפלייצונגען

- פרובירט נישט קיינמאל צו דרייווען אויף א פארפלייצטע ראוד. דרייט זיך אום און נעמט אן אנדערע וועג.
- אויב וואסער הייבט אן גיך זיך הייבן ארום אייך, פארלאזט זאפארט די קאר.
- שאצט נישט אונטער די כוח פון גיך-באוועגיגע וואסערן. צוויי פיס שנעל-באוועגיגע פארפלייצונג וואסער וועלן אונטערהייבן אייער קאר, און וואסער וואס ציט זיך בלויז צוויי מייל א שעה קען אראפווישן קאר פון א ראוד אדער בריק.

בליצן

- פאלגט נאך דער 30-30 כלל: אויב דער צייט צווישן ווען איר זעט א בליץ און הערט ווי עס דונערט איז אונטער 30 סעקונדעס, איז דער בליץ גענוג נאענט אייך צו דערכאפן. זוכט אויס א שוץ-ארט זאפארט. נאך דער לעצטער בליץ, ווארטס אפ 30 מינוט בעפאר איר פארלאזט אייער שוץ-ארט.
- בליצן שטויסן אן צום ערשט דאס וואס שטייט דאס מערסטע אין די הייעך. אויב איר זענט העכער די שפיץ הויעכקייט פון ביימער, גייט זאפארט ארונטער און לייגט זיך אראפ איינגעבויגענערהייט אויב איר זענט אין אן אפענעם שטח.
- אויב איר קענט נישט אנקומען צו א שוץ-ארט, שטייט אוועק פון ביימער. אויב עס איז נישט דא קיין ארט וואו זיך צו באשיצן, זעצט אייך אראפ טיף איינגעבויגן, און שטייטס ווייט פון א בוים טאפלט די מאס פון איר הייעך.

טארנאדא

- אויב איר געפונט זיך אינדרויסן און א טארנאדא ווארענונג ווערט ארויסגעגעבן, זוכט זאפארט א שעלטער. אויב עס איז נישטא קיין שעלטער נעבן אייך, לייגט זיך אויס פלאץ אין א גרוב אדער אין א נידעריגע פלאץ מיט אייערע הענט באשיצנדיג אייער קאפ.
- אויב איר זענט אינדערהיים אדער אין א קליינע געביידע, גייט אראפ אין די בעיסמענט אדער צו אן אינעווייניסטע צימער אויף די אונטערשטע שטאק פון די געביידע. שטייטס ווייט פון פענצטער. קלאזעטס, באדצימערן און אנדערע אינערליכע צימער באטן אן די בעסטע באשיצונג. לייגט אייך אונטער א שטארקע שטיקל מעבל אדער דעקט אייך איבער מיט א מאטראץ.
- אויב זענט איר אין א סקול, שפיטאל אדער שאפינג צענטער, גייט צו א דעזיגנירטע שעלטער. שטייטס ווייט פון גרויסע אפענע ערטער און פון פענצטערן גייט נישט ארויס אינדרויסן צו אייער קאר.
- אויב זענט איר אין א הויך-שטאקיגער געביידע, גייט צו אן אינעווייניגסטע קליינע צימער אדער קארידאר אויף די נידעריגסטע שטאק מעגליך. נוצט נישט עלעוועיטארס — נוצט טרעפ אנשטאט.

פאר מער אינפארמאציע איבער פערזענליכע גרייטקייט און איבער וויאזוי צו בלייבן זיכער דורכאויס שווערע וועטערס, באזוכט: [dhses.gov/safety](https://www.dhs.gov/safety).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)